

- श्रीआदिनाथाय नमोऽस्तु तस्मै
 येनोपदिष्टा हठयोगविद्या ।
 विराजते प्रोन्नतराजसौध-
 मारोदुमिच्छोरधिरोहिणीव ॥ [1.1–33 lost δ_2] 1.1
- प्रणम्य श्रीगुरुं नाथं स्वात्मारामेण योगिना ।
 केवलं राजयोगाय हठविद्योपदिश्यते ॥ 1.2
- भ्रान्त्या बहुमतध्वान्ते राजमार्गमजानताम् ।
 हठप्रदीपिकां धत्ते स्वात्मारामः कृपाकरः ॥ 1.3
- हठविद्यां हि मत्स्येन्द्रगोरक्षाद्या विजानते ।
 स्वात्मारामोऽथवा योगी जानीते तत्प्रसादतः ॥ 1.4
- श्रीआदिनाथमत्स्येन्द्रशाबरानन्दभैरवाः ।
 चौरङ्गीमीनगोरक्षविरूपाक्षबिलेशयाः ॥ 1.5

| | |
|--|-----|
| मन्थानभैरवो योगी सिद्धबुद्धश्च कन्थडिः । गोरण्टकः सुरानन्दः सिद्धपादश्च चर्पटिः ॥ (cd om. ḍ ₁) ¹ | 1.6 |
| काणेरी पूज्यपादश्च नित्यनाथो निरञ्जनः । कपाली बिन्दुनाथश्च काकचण्डीश्वराह्वयः ॥ | 1.7 |
| अल्लमप्रभुदेवश्च घोडाचोली च टिण्टिणी । भालुकी नागबोधश्च खण्डकापालिकस्तथा ॥ | 1.8 |
| इत्यादयो महासिद्धा हठयोगप्रभावतः । खण्डयित्वा कालदण्डं ब्रह्माण्डेषु चरन्ति ते ॥ | 1.9 |

¹ Usually omitted in Δ. ḍ₃ seems to have supplied this hemistich from a ms of another branch.

- संसारतापतप्तानां समाश्रयमठो हठः ।
 अशेषयोगजगतामाधारकमठो हठः ॥ (cd om. A) 1.10
- हठविद्या परं गोप्या योगिनां सिद्धिभिच्छताम् ।
 भवेद्वीर्यवती गुप्ता निर्वीर्या तु प्रकाशिता ॥ 1.11
- सुराज्ये धार्मिके देशे सुभिक्षे निरुपद्रवे ।²
 एकान्तमठिकामध्ये स्थातव्यं हठयोगिना ॥ 1.12
- अल्पद्वारमरन्ध्रगर्तपिटकं नात्युच्चनीचायतं
 सम्यग्गोमयसान्द्रलिप्तममलं निःशेषबाधोज्झितम् ।
 बाह्ये मण्डपवेदिकूपरुचिरं प्राकारसंवेष्टितं
 प्रोक्तं योगमठस्य लक्षणमिदं सिद्धैर्हठाभ्यासिभिः ॥ 1.13

² X has धनुःप्रमाणपर्यन्तं शिलाग्निजलवर्जिते between the hemistiches.

एवंविधे मटे स्थित्वा सर्वचिन्ताविवर्जितः ।
गुरूपदिष्टमार्गेण योगमेव समभ्यसेत् ॥

1.14

अत्याहारः प्रयासश्च प्रजल्पोऽनियमग्रहः ।
जनसङ्गश्च लौल्यं च षड्विद्योगो विनश्यति ॥

1.15

उत्साहात्साहसाद्वैर्यात्तत्त्वज्ञानाच्च निश्चयात् ।
जनसङ्गपरित्यागात् षड्विद्योगः प्रसिध्यति ॥

1.16

अहिंसा सत्यमस्तेयं ब्रह्मचर्यं क्षमा धृतिः ।
दयार्जवं मिताहारः शौचं चैव यमा दश ॥ ($\beta_{\omega}\delta_3$)

1.16*1

तपः संतोषमास्तिक्यं दानमीश्वरपूजनम् ।
सिद्धान्तश्रवणं चैव ही मतिश्च जपो हुतम् ॥ (β_{ω})

1.16*2

अथासनानि । ($\epsilon_1 \epsilon_3$)

- हठस्य प्रथमाङ्गत्वादासनं पूर्वमुच्यते ।
 तत्कुर्यादासनं स्थैर्यमारोग्यं चाङ्गपाटवम् ॥³ 1.17
- वसिष्ठाद्यैश्च मुनिभिर्मत्स्येन्द्राद्यैश्च योगिभिः ।
 अङ्गीकृतान्यासनानि कथ्यन्ते कानिचिन्मया ॥ [1.18–28 lost α_1] 1.18
- जानूर्वोरन्तरे सम्यक्कृत्वा पादतले उभे ।
 ऋजुकायः समासीनः स्वस्तिकं तत्प्रचक्षते ॥ [found before ?? in ϵ_1] 1.19
- सव्ये दक्षिणगुल्फं तु पृष्ठपार्श्वे नियोजयेत् ।
 दक्षिणेऽपि तथा सव्यं गोमुखं गोमुखं यथा ॥ (om. ϵ_1) 1.20

³ 1.17–18 are transposed in $\delta_1 \epsilon_3$. δ_3 has it twice – in the regular place and after 1.18. Readings of the first occurrence are closer to η_2 (कुर्यात्तदासनं तस्माद् and अङ्गपाटवम्) and the second to δ_1 which belongs to the same ms group as δ_3 . In the apparatus, readings of the second occurrence only are included.

- एकं पादमथैकस्मिन्विन्यस्योरुणि संस्थितम् ।
इतरस्मिंस्तथा चोरुं वीरासनमितीरितम् ॥ 1.21
- गुदं निरुध्य गुल्फाभ्यां व्युत्क्रमेण समाहितः ।
कूर्मासनं भवेदेतदिति योगविदो विदुः ॥ 1.22
- पद्मासनं सुसंस्थाप्य जानूर्वोरन्तरे करौ ।
निवेश्य भूमौ संस्थाप्य व्योमस्थः कुक्कुटासनम् ॥ [1.23c-29d lost ð₃] 1.23
- कुक्कुटासनबन्धस्थो[#] दोभ्यां संबध्य कन्धराम् ।
शेते कूर्मवदुत्तान एतदुत्तानकूर्मकम् ॥ 1.24
- पादाङ्गुष्ठौ तु पाणिभ्यां गृहीत्वा श्रवणावधि ।
धनुराकर्षणं कृत्वा धनुरासनमुच्यते ॥ 1.25

वामोरुमूलार्पितदक्षपादं
 जानोर्बहिर्वेष्टितदक्षदोष्णा ।
 प्रगृह्य तिष्ठेत्परिवर्तिताङ्गः
 श्रीमत्स्यनाथोदितमासनं स्यात् ॥

1.26

मत्स्येन्द्रपीठं जठरप्रवृद्धं-
 प्रचण्डरुङ्गण्डलखण्डनास्त्रम् ।
 अभ्यासतः कुण्डलिनीप्रबोधं
 दण्डं स्थिरत्वं च ददाति पुंसाम् ॥

1.27

प्रसार्य पादौ भुवि दण्डरूपौ
 दोभ्यां पदाग्रद्वितयं गृहीत्वा ।
 जानूपरिन्यस्तललाटदेशो
 वसेदिदं पश्चिमतानमाहुः ॥

1.28

इति पश्चिमतानमासनाग्र्यं
 पवनं पश्चिमवाहिनं करोति ।
 उदयं जठरानलस्य कुर्या-
 दुदरे कार्श्यमरोगतां च पुंसाम् ॥

1.29

धरामवष्टभ्य करद्वयेन
 तत्कूर्परस्थापितनाभिपार्श्वः ।
 उच्चासनो दण्डवदुत्थितः स्वे
 मायूरमेतत्प्रवदन्ति पीठम् ॥

1.30

हरति सकलरोगानाशु गुल्मोदरादी-
 नभिभवति च दोषानासनं श्रीमयूरम् ।
 बहुकदशनभुक्तं भस्म कुर्यादशेषं
 जनयति जठराग्निं जारयेत्कालकूटम् ॥

1.31

उत्तानं शववद्धूमौ शयनं तु शवासनम् ।
सर्वासनश्रान्तिहरं चित्तविश्रान्तिसाधनम् ॥ 1.32

चतुराशीत्यासनानि शिवेन कथितानि तु ।
तेभ्यश्चतुष्कमादाय सारभूतं ब्रवीम्यहम् ॥ 1.33

सिद्धं पद्मं तथा सिंहं भद्रं चेति चतुष्टयम् ।
श्रेष्ठं तत्रापि च सखे तिष्ठ सिद्धासने सदा ॥ 1.34

तत्र सिद्धासनम् । (om. $\beta_1 \Delta \varepsilon_1 \varepsilon_3 \eta_1 \chi$)

योनिस्थानकमङ्घ्रिमूलघटितं कृत्वा दृढं विन्यसे-
न्मेद्रे पादमथैकमेकहृदयोः धृत्वा समं विग्रहम् ।
स्थाणुः संयमितेन्द्रियोऽचलदृशा पश्यन् भुवोरन्तरं
एतन्मोक्षकपाटभेदजनकं सिद्धासनं प्रोच्यते ॥ 1.35

मतान्तरे तु ।

मेद्रादुपरि विन्यस्य सव्यगुल्फं तथोपरि ।
गुल्फान्तरं च निक्षिप्य सिद्धासनमिदं भवेत् ॥

1.36

पूर्वोक्तमेव मत्संमतम् । (om. $\beta_\omega \Delta \eta_2 \chi$)

एतत्सिद्धासनं प्राहुरन्ये वज्रासनं विदुः ।
मुक्तासनं वदन्त्येके प्राहुरुक्तासनं परे ॥

1.37

यमेष्विव मिताहारमहिंसां नियमेष्विव ।[#]
मुख्यं सर्वासनेष्वेकं सिद्धाः सिद्धासनं विदुः ॥ [1.38–46 lost α_1]

1.38

चतुराशीतिपीठेषु सिद्धमेव सदाभ्यसेत् ।
द्वासप्ततिसहस्रेषु सुषुम्णामिव नाडिषु[#] ॥

1.39

| | |
|--|------|
| आत्मध्यायी मिताहारी यावद्वादशवत्सरम् । सदा सिद्धासनाभ्यासाद्योगी निष्पत्तिमाप्नुयात् । श्रमदैर्बहुभिः पीठैः किं स्यात्सिद्धासने सति# ॥ | 1.40 |
| प्राणानिले सावधानं बद्धे केवलकुम्भके । उत्पद्यते निरायासात्स्वयमेवोन्मनी यथा ॥ [1.41c-47d lost δ_3] | 1.41 |
| तथैकस्मिन्नेव दृढं बद्धे सिद्धासने सदा । (ab om. $\beta_2\epsilon_1\epsilon_2$) बन्धत्रयमनायासात्स्वयमेवोपजायते ॥ (c om. β_2) | 1.42 |
| नासनं सिद्धसदृशं न कुम्भः केवलोपमः । न खेचरीसमा मुद्रा न नादसदृशो लयः ॥ (om. β_ω) ⁴ | 1.43 |

⁴ In β_ω this verse is omitted here and found at the beginning of the Khecarī section in Chapter 3:
नासनं सिद्धसदृशं न कुम्भ केवलोकनं । न खेचरीसमा मुद्रा न नादसदृशो लयः ॥

अथ पद्मासनम् ।

वामोरूपरि दक्षिणं च चरणं संस्थाप्य वामं तथा
याम्योरूपरि पश्चिमेन विधिना धृत्वा कराभ्यां दृढम् ।
अङ्गुष्ठौ हृदये निधाय चिबुकं नासाग्रमालोकये-
देतद्व्याधिविनाशकारि यमिनां पद्मासनं प्रोच्यते ॥

1.44

मतान्तरे ।

उत्तानौ चरणौ कृत्वा ऊरुसंस्थौ प्रयत्नतः ।
ऊरुमध्ये तथोत्तानौ पाणी कृत्वा ततो दृशौ ॥

1.45

नासाग्रे विन्यसेद्राजदन्तमूलं च जिह्वया ।
उत्तम्य चिबुकं वक्षस्यास्थाप्य[#] पवनं शनैः ॥⁵

1.46

इदं पद्मासनं प्रोक्तं सर्वव्याधिविनाशनम् ।
दुर्लभं येन केनापि धीमता लभ्यते भुवि ॥

1.47

पश्चादुक्तमेव मत्संमतम् । (om. $\beta_1\chi$)

⁵ Incomplete description. See the philological commentary.

कृत्वा संपुटितौ करौ दृढतरं बद्धा तु पद्मासनं
गाढं वक्षसि संनिधाय त्रिबुक्तं ध्यानं च तच्चेतसि[#] ।
वारं वारमपानमूर्ध्वमनिलं प्रोच्चालयन् पूरितं[#]
मुच्चन्प्राणमुपैति बोधमतुलं शक्तिप्रभावाच्चरः[#] ॥ (om. β₁) 1.48

पद्मासनस्थितो योगी नाडीद्वारेषु पूरयन् ।
मारुतं धारयेद्यस्तु[#] स मुक्तो नात्र संशयः ॥ 1.49

अथ सिंहासनम् ।

गुल्फौ च वृषणस्याधः सीवन्याः पार्श्वयोः क्षिपेत् ।
दक्षिणे सव्यगुल्फं तु दक्षगुल्फं तु सव्यके ॥ (cd om. δ₃) [eye-skip?] 1.50

हस्तौ च जान्वोः संस्थाप्य स्वाङ्गुलीः संप्रसार्य च ।
व्यात्तवक्रो निरीक्षेत नासाग्रं सुसमाहितः[#] ॥ (om. δ₃) 1.51

सिंहासनं भवेदेतत्पूजितं योगिभिः सदा ।

बन्धत्रितयसन्धानं कुरुते चासनोत्तमम्[#] ॥ (om. δ_3)

1.52

अथ भद्रासनम् । (om. $\alpha_1\alpha_2\beta_1\delta_3\varepsilon_1\varepsilon_3$)⁶

गुल्फौ च वृषणस्याधः सीवन्याः पार्श्वयोः क्षिपेत् । [= ??ab] (ab om. $\delta_3\varepsilon_1\beta_\omega$)

सव्यगुल्फं तथा सव्ये दक्षगुल्फं तु दक्षिणे । ($\beta_2\gamma_1\chi$)

पार्श्वपादौ च पाणिभ्यां दृढं बद्धा सुनिश्चलम् ॥

1.53

भद्रासनं भवेदेतत्सर्वव्याधिविषापहम्[#] ।

गोरक्षासनमित्याहुरिदं वै सिद्धयोगिनः ॥

1.54

इत्यासनानि । (δ_2)

एवमासनबन्धेषु योगीन्द्रो विजितश्रमः ।

अथाभ्यसेन्नाडिशुद्धिं मुद्रादिपवनक्रियाम् ॥

1.55

⁶ α_3 has this heading between 1.52ab and cd!

| | |
|---|--------|
| क्रियायुक्तस्य सिद्धिः स्यादक्रियस्य कथं भवेत् । न शास्त्रपाठमात्रेण योगसिद्धिः प्रजायते ॥ $(\beta_2\beta_\omega\eta_2\chi)^7$ | 1.55*1 |
| न वेषधारणं सिद्धेः कारणं न च तत्कथा । क्रियैव कारणं सिद्धेः सत्यमेतन्न संशयः । शिश्रोदरस्तायेह न देया वेषधारिणः ॥ $(\beta_2\beta_\omega\eta_2\chi)$ | 1.55*2 |
| मयि बोधाम्बुधौ स्वच्छे तुच्छोऽयं विश्वबुद्बुदः । प्रलीन उदितो वेति विकल्पपटलः कुतः ॥ (Δ) | 1.55*3 |
| श्रुतिप्रतीतिः स्वगुरुप्रतीतिः स्वात्मप्रतीतिर्मनसोऽपि रोधः । एतानि सर्वाणि समुच्चितानि मतानि धीरैरिह साधनानि ॥ (Δ) | 1.55*4 |

⁷ χ has this verse and the next one (without the 3rd line) after 1.64.

- आसनं कुम्भकं चित्रं[#] मुद्राख्यं करणं तथा[#] ।
 अथ नादानुसन्धानमभ्यासानुक्रमो हठे ॥ (om. η_{11}) 1.56
- ब्रह्मचारी मिताहारी योगी योगपरायणः ।
 अब्दादूर्ध्वं भवेत्सिद्धो नात्र कार्या विचारणा ॥ 1.57
- सुस्निग्धमधुराहारश्चतुर्थाशविवर्जितः ।
 भुज्यते शिवसंप्रीत्यै मिताहारः स उच्यते ॥ 1.58
- कद्वम्लतीक्ष्णलवणोष्णहरीत शाक-
 सौवीरतैलतिलसर्षपमत्स्यमद्यम् ।
 आजादिमांसदधितक्रकुलत्थकोल-
 पिण्याकहिङ्गुलशुनाद्यमपथ्यमाहुः ॥ 1.59